

සෞඛ්‍ය හා ජනමාධ්‍ය අමාත්‍යාංශය

රාජ්‍ය සේවා කොමිෂන් සභාවේ සෞඛ්‍ය සේවා කමිටුව
සෞඛ්‍ය හා ජනමාධ්‍ය අමාත්‍යාංශය, දේශීය වෛද්‍ය අංශය

**රජයේ හෝමියෝපති රෝහලේ වෛද්‍ය නිලධාරී සේවා ගණය
සඳහා වන බඳවා ගැනීම - 2025**

සෞඛ්‍ය හා ජනමාධ්‍ය අමාත්‍යාංශයේ, දේශීය වෛද්‍ය අංශය යටතේ ඇති රජයේ හෝමියෝපති රෝහලේ වෛද්‍ය නිලධාරී සේවා ගණයේ ප්‍රාථමික ශ්‍රේණියේ වෛද්‍ය නිලධාරී තනතුරේ **2025.01.01** දිනට පවතින පුරප්පාඩු 02 සඳහා බඳවා ගැනීමට මෙම නිවේදනයේ දක්වා ඇති සුදුසුකම් සපුරාලන අයදුම්කරුවන්ගෙන් රාජ්‍ය සේවා කොමිෂන් සභාවේ සෞඛ්‍ය සේවා අනුකමිටුවේ නියමය පරිදි අයදුම්පත් කැඳවනු ලැබේ.

මෙම නිවේදනය අවසානයේ ඇති ආදර්ශ අකෘතිය අනුව පිළියෙල කරන ලද අයදුම්පත් මෙම නිවේදනයේ සඳහන් අයදුම්පත් ඵ්විය යුතු අවසාන දිනට හෝ ඊට පෙර ලේකම්, සෞඛ්‍ය හා ජනමාධ්‍ය අමාත්‍යාංශය, දේශීය වෛද්‍ය අංශය, අංක 26, 3 වන මහල, ශ්‍රී සංඝරාජ මාවත, කොළඹ 10 යන ලිපිනය වෙත ලැබෙන සේ ලියාපදිංචි තැපෑලෙන් ඵ්විය යුතු ය. කවරයේ වම්පස ඉහල කෙළවරේ “රජයේ හෝමියෝපති රෝහලේ වෛද්‍ය නිලධාරී තනතුරට බඳවා ගැනීම 2025” යනුවෙන් පැහැදිලිව සඳහන් කළ යුතු ය.

(අ) අයදුම්පත් ඵ්විය යුතු අවසාන දිනය: 2026.01.30 දින වේ.

සටහන: ඉල්ලුම් පත්‍රයක් හෝ ඒ සම්බන්ධිත ලිපියක් තැපෑලේ දී නැති වූ බවට හෝ ප්‍රමාද වූ බවට කෙරෙන පැමිණිලි ගැන සලකා බලනු නොලැබේ. අවසාන දිනය දක්වා ඉල්ලුම් පත්‍ර ප්‍රමාද කිරීමෙන් සිදුවිය හැකි පාඩුව අයදුම්කරුවන් විසින් භාරගත යුතු ය.

01. සේවයට බඳවා ගැනීමේ ක්‍රමවේදය :

අයදුම්පත් කැඳවීමේ අවසාන දිනට, මෙම නිවේදනයේ 5 ඡේදයෙහි සඳහන් සියළුම සුදුසුකම් සපුරා ඇති මීට පෙර සිදු කරන ලද බඳවා ගැනීමෙන් පසුව මෙතෙක් රාජ්‍ය සේවයේ පත්වීම් නොලද , හෝමියෝපති වෛද්‍ය සභාවේ ලියාපදිංචිය නෛතිකව තහවුරුවන වෛද්‍ය නිලධාරීන් අතුරින් යෝග්‍යතා ඇගයීමේ සම්මුඛ පරීක්ෂණයේ දී දක්වන කුසලතා අනුපිළිවෙල අනුව හා පවතින පුරප්පාඩු සංඛ්‍යාව අනුව බඳවා ගනු ලැබේ.

02. සේවයේ නියුක්ත කරවීමේ කොන්දේසි :

I. මෙම තනතුර ස්ථීරය. ඔබට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේ දී ගනු ලබන ප්‍රතිපත්තිය තීරණයන්ට ඔබ යටත් විය යුතු වේ.

II. මෙම තනතුරට පත්වීම් ලබන නිලධාරීන් වසර තුනක (03) පරිච්ඡේද කාලයකට යටත්වන අතර ප්‍රාථමික ශ්‍රේණියේ තනතුරුවලට බඳවා ගැනීමෙන්

පසු උසස් කිරීම් සිදු කරනුයේ රජයේ හෝමියෝපති රෝහලේ වෛද්‍ය නිලධාරී තනතුරට බඳවා ගැනීමේ පරිපාටියෙහි දැක්වෙන නියමයන් හා කොන්දේසිවලට අනුකූලවය.

III. 2020.10.16 දිනැති රාජ්‍ය පරිපාලන චක්‍රලේඛ අංක 18/2020 හි විධිවිධාන අනුව මෙම පත්වීම් භාරගත් දින සිට වර්ෂ පහක් ගතවීමට පෙර රජයේ ප්‍රතිපත්ති වලට අනුකූලව රාජ්‍ය භාෂා ප්‍රවීණතාව ලබා ගත් බව සනාථ කළ යුතු වේ. තවද මෙම පත්වීම් සඳහා සුදුසුකම් සපුරාලන ලද්දේ ඉංග්‍රීසි භාෂාවෙන් නම් අභිමතය පරිදි රාජ්‍ය භාෂාව වශයෙන් සිංහල හෝ දෙමළ යන භාෂා දෙකෙන් එක් භාෂාවක ප්‍රවීණතාවය පත්වීමේ දින සිට වසර 03 ක් එනම් පරිවාස කාලය ඇතුළත ද, අනෙක් රාජ්‍ය භාෂාවේ ප්‍රවීණතාවය පත්වීමේ දින සිට වසර 03 ක් ඇතුළත ද, ලබා ගත යුතු ය.

IV. රාජ්‍ය සේවා කොමිෂන් සභා කාර්ය පරිපාටික රීතිවලටද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද, රාජ්‍ය සේවා කොමිෂන් සභාව විසින් 2018.09.17 දිනැතිව අනුමත කරන ලද 2020.11.05 දිනැති සංශෝධිත රජයේ හෝමියෝපති රෝහලේ වෛද්‍ය නිලධාරී තනතුරට බඳවා ගැනීමේ පටිපාටියෙහි ඇතුළත් නියමයන් සහ කොන්දේසිවලට ද, රජයේ මුදල් රෙගුලාසිවලට ද, දෙපාර්තමේන්තුගත අනෙකුත් නියෝගවලට ද, මෙම පත්වීම් යටත් වේ.

03. වැටුප් පරිමාණය :

රාජ්‍ය පරිපාලන චක්‍රලේඛ අංක 10/2025 අනුව මාසිකව,

රු. 91,750-3 x 2,400-7 x 2,420-2 x 2,940-16 x 3,900-රු. 184,170 (SL 2- 2025)

04. වයස් සීමාව : අයදුම්පත් කැඳවීමේ අවසාන දිනට වයස අවුරුදු 25 ට නොඅඩු සහ අවුරුදු 45 ට නොවැඩි විය යුතුය.

05. සුදුසුකම් :

5.1 අධ්‍යාපන සුදුසුකම් :

ශ්‍රී ලංකාව තුළ හෝ විදේශ රටක පිහිටි විශ්ව විද්‍යාලයකින් ලබා ගත් ශ්‍රී ලංකාවේ විශ්ව විද්‍යාල ප්‍රතිපාදන කොමිෂන් සභාව විසින් පිළිගනු ලබන වසර 5 ½ කට නොඅඩු පූර්ණ කාලීන හෝමියෝපති වෛද්‍ය විද්‍යාව පිළිබඳ උපාධියක් ලබා තිබීම.

5.2 වෘත්තීය සුදුසුකම් :

හෝමියෝපති වෘත්තීයයකු වශයෙන් හෝමියෝපති වෛද්‍ය සභාවේ ලියාපදිංචිය 2025 වර්ෂය සඳහා යාවත්කාලීන කර තිබීම.

5.3 කායික සුදුසුකම් :

හෝ

සෑම අපේක්ෂකයෙකුම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරේ රාජකාරි ඉටු කිරීමට ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතු ය.

3. 1978 අංක 16 දරන විශ්වවිද්‍යාල පනතේ 25 A වගන්තිය යටතේ පිළිගත් උපාධියක්

5.4 වෙනත් සුදුසුකම් :

- i. ශ්‍රී ලංකාවේ පුරවැසියෙකු විය යුතු ය.
- ii. අයදුම්කරුවන් විශිෂ්ඨ චරිතයකින් හා මනා ශාරීරික යෝග්‍යතාවකින් යුක්ත විය යුතු ය.
- iii. සේවයට පත් කිරීම සඳහා අවශ්‍ය සුදුසුකම් සපුරා ඇති ලෙසට පිළි ගනු ලැබීමට අයදුම්කරු විසින් රජයේ රෝහලේ වෛද්‍ය නිලධාරී සේවා ගනය සඳහා වන බඳවා ගැනීමේ පටිපාටියෙහි 7.2.2 ඡේදයේ සඳහන් සුදුසුකම් අයදුම්පත් කැඳවීමේ අවසාන දිනට සෑම ආකාරයකින්ම සම්පූර්ණ කර තිබිය යුතු අතර සුදුසුකම් සනාථ කිරීම සඳහා අදාළ සහතිකවල පිටපත් අයදුම්පත්‍රය සමග ඉදිරිපත් කළ යුතු ය.

සටහන : තනතුරේ ස්ථිර කිරීමට හෝ උසස්වීම් ප්‍රදානය කිරීමට පෙර ඒ ඒ උපාධියේ සත්‍යතාවය පිළිබඳව අදාළ විශ්වවිද්‍යාලයෙන් සත්‍යාපනය කර ගත යුතුවේ.

* වෛද්‍ය විද්‍යාවට හෝ සෞඛ්‍ය ක්ෂේත්‍රයට සම්බන්ධිත

- (අ) දර්ශනපති උපාධිය (Ph.D) - ලකුණු 30
- (ආ) දර්ශනවේදී උපාධිය (M.Phil) - ලකුණු 25
- (ඇ) විද්‍යාපති උපාධිය (MSc) - ලකුණු 20
- (ඈ) පශ්චාත් උපාධි ඩිප්ලෝමාව - ලකුණු 15
- (ඉ) විද්‍යාවේදී උපාධිය (BSc) - ලකුණු 10
- (ඊ) ඩිප්ලෝමා පාඨමාලාව
(මාස 06 හෝ ඊට වැඩි) - ලකුණු 05
- (උ) සහතිකපත්‍ර පාඨමාලා - ලකුණු 03

6. සම්මුඛ පරීක්ෂණය :

6.1 යෝග්‍යතා ඇගයීමේ සම්මුඛ පරීක්ෂණය :

රාජ්‍ය සේවා කොමිෂන් සභාවේ සෞඛ්‍ය සේවා කමිටුව මගින් අනුමත කරනු ලබන සම්මුඛ පරීක්ෂණ මණ්ඩලයක් මගින් අධ්‍යාපන සුදුසුකම් හා අනෙකුත් සුදුසුකම් පරීක්ෂා කරනු ලැබේ.

සටහන 2: ඉහත අංක 5.1 අධ්‍යාපන සුදුසුකම් යටතේ (මූලික සුදුසුකම) අදාළ කරගනු ලැබූ අධ්‍යාපන සුදුසුකම් සඳහා මෙහිදී ලකුණු ලබා දෙනු නොලැබේ. වෛද්‍ය ක්ෂේත්‍රයට අදාළ හෝමියෝපති නොවන වෙනත් වෛද්‍ය ක්‍රම පිළිබඳ පාඨමාලා වන බටහිර ඖෂධවේදය (Pharmacy) සායනික මනෝවිද්‍යාව (Clinical Psychology), භෞතික චිකිත්සාවේදය (Physiotherapy) වැනි ක්ෂේත්‍ර අදාළ වේ.

6.2 යෝග්‍යතා ඇගයීමේ සම්මුඛ පරීක්ෂණයේ ලකුණු පටිපාටිය යෝග්‍යතා ඇගයීමේ සම්මුඛ පරීක්ෂණයේ ලකුණු පටිපාටිය පහත පරිදි වේ.

02. අතිරේක වෘත්තීය සුදුසුකම් (උපරිම ලකුණු 30)

01. අතිරේක අධ්‍යාපන සුදුසුකම් - උපරිම ලකුණු 30

රාජ්‍ය සේවා කොමිෂන් සභා වක්‍රලේඛ අංක 01/2025 හි විධිවිධාන අනුව

1. විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විදේශීය හෝ රාජ්‍ය විශ්වවිද්‍යාලයකින් පිරිනමන ලබන උපාධියක් ;

හෝ

2. ශ්‍රී ලංකා පාර්ලිමේන්තු පනතකින් ස්ථාපිත විශ්වවිද්‍යාලයකින් පිරිනමනු ලබන උපාධියක්;

- (අ) වසරකට ලකුණු 05 බැගින් වසර 06 ක උපරිම වෘත්තීය පළපුරුද්දකාලයක් සඳහා රෝහලක ආයතනයක හෝ සායනයක වෘත්තීමය (වෛද්‍ය චිකිත්සා අංශයෙන්) පළපුරුද්දක් ලබා තිබීම සනාථ කිරීමට ප්‍රතිකාර කළ රෝගී නාමලේඛන සහ එම ආයතනයන්හි සේවය කළ බවට අදාළ ආයතනයේ නිල මුද්‍රාව සහිත ආයතන ප්‍රධානියාගෙන් හෝ පෞද්ගලිකව පවත්වාගෙන ගිය ආයතනයක් නම් අදාළ ආයතනය පවත්වාගෙන යනු ලැබූ ප්‍රදේශයේ ප්‍රාදේශීය ලේකම්ගේ සහතිකය මගින් සනාථ කළ යුතු ය. අතිරේක වෘත්තීය සුදුසුකම් යටතේ, වෘත්තීය පළපුරුද්ද ලබා ගෙන ඇත්තේ පෞද්ගලික අංශය යටතේ

නම්, එය ලබා ඇත්තේ රජයේ අනුමත ආයතනයක් මගින් ද යන වග සනාථ කෙරෙන ලේඛන ඉදිරිපත් කළ යුතු ය.

03. වෛද්‍ය ක්ෂේත්‍රයේ පර්යේෂණ හා ප්‍රකාශන සඳහා (උපරිම ලකුණු 35)

භෝමියෝපති වෛද්‍ය ක්ෂේත්‍රයට අදාළව පළකර ඇති ජාත්‍යන්තර/ජාතික මට්ටමේ සභරා/පොත්/ප්‍රකාශන පර්යේෂණ යනාදිය සඳහා (පර්යේෂණ/ප්‍රකාශන ඇගයීම සඳහා අදාළ කර ගත යුතු නිර්ණායක (මේ සමඟ අමුණා ඇති - ඇමුණුම 01 පරිදි) සහ ඒ අනුව ලකුණු ලබා දිය යුතු ආකාරය (මේ සමඟ අමුණා ඇති - ඇමුණුම 02 හි සඳහන් කරුණු සැලකිල්ලට ගෙන, මෙම බඳවා ගැනීමට අදාළ පරිදි ලකුණු ලබා දෙන ආකාරයට)

(අ) ජාත්‍යන්තර මට්ටමේ සභරාවල ක්ෂේත්‍රයට අදාළ පර්යේෂණ සඳහා (එකකට ලකුණු 7 බැගින් උපරිම ලකුණු 14)

(ආ) ජාතික මට්ටමේ සභරා / ප්‍රකාශන / පුවත්පත්හි පළකළ ලිපි සඳහා (එකකට ලකුණු 5.25 බැගින් උපරිම ලකුණු 21)

සටහන - කර්තෘත් කිහිප දෙනෙකුගේ සහභාගිත්වයෙන් පළ කරන ලද ප්‍රකාශන සම්බන්ධයෙන් අයදුම්කරුවන්ගේ දායකත්ව ප්‍රමාණය පැහැදිලිව දක්වා තිබිය යුතු අතර, එම දායකත්ව ප්‍රමාණයට සමානුපාතිකව අයදුම්කරුවන්ට ලකුණු ලබා දෙනු ලැබේ.

04. සම්මුඛ පරීක්ෂණයේ දක්වන කුසලතාවය සඳහා ලකුණු ලබා දීමේ දී, නායකත්වය, ආකල්ප, කුසලතාවය, පෞරුෂත්වය හා සන්නිවේදන කුසලතා යන නිර්ණායක යටතේ සලකා බලා උපරිම ලකුණු 05ක් සම්මුඛ පරීක්ෂණයේ දී ලබා දෙනු ලැබේ.

07. අපේක්ෂකයින්ගේ අනන්‍යතාවය :

සම්මුඛ පරීක්ෂණයට කැඳවනු ලබන්නේ සෑම ආකාරයකින්ම සම්පූර්ණ සුදුසුකම් සනාථ කරමින් අයදුම්පත් ඉදිරිපත් කර ඇති අපේක්ෂකයින් පමණි. සම්මුඛ පරීක්ෂණයේ දී සුදුසුකම් සනාථ කරන සියලුම සහතිකවල මුල් පිටපත් සම්මුඛ පරීක්ෂණ මණ්ඩලයට ඉදිරිපත් කළ යුතුය. සම්මුඛ පරීක්ෂණයේ දී පහත සඳහන් ලියකියවිලි

එකක් හෝ සියල්ලම හෝ සම්මුඛ පරීක්ෂණ මණ්ඩලය ඉල්ලා සිටින විටෙක ඉදිරිපත් කිරීමට අයදුම්කරුවන් සූදානම්ව සිටිය යුතු ය. (සුදුසුකම් සනාථ කරන සත්‍ය පිටපත් කළ ලේඛන අයදුම්පතට අමුණා එවීම අනිවාර්ය වේ)

- i. උප්පැන්න සහතිකය;
- ii. ජාතික හැඳුනුම්පත;
- iii. ප්‍රාදේශීය ලේකම්වරයා විසින් අනු අත්සන් කළ ග්‍රාම නිලධාරී සහතිකය;
- iv. උපාධි සහතිකය;
- v. භෝමියෝපති වෛද්‍ය සභාවේ ලියාපදිංචි සහතිකය;
- vi. වෘත්තීය පළපුරුද්ද පිළිබඳ සහතිකය.

08. ඉදිරිපත් කළ යුතු අයදුම්පත්‍රයේ ආදර්ශ ආකෘතියක් මෙම නිවේදනයේ අවසානයේ දැක්වේ. අයදුම්පත්‍රය සෙ.මී. 22x29 ප්‍රමාණයේ A4 වර්ගයේ කඩදාසියක සකස් කළ යුතු අතර අංක 01 සිට අංක 08 දක්වා ශීර්ෂ පළමුවන පිටුවට ද අංක 09 සිට අංක 10 දක්වා ශීර්ෂ දෙවන පිටුවට ද වන සේ ගෙන සකස් කර අදාළ තොරතුරු තම අත් අකුරින්ම පැහැදිලිව ඇතුළත් කළ යුතුය. ආදර්ශ ඉල්ලුම් පත්‍රයට අනුකූල නොවන ඉල්ලුම්පත්‍ර හා අසම්පූර්ණ ඉල්ලුම්පත්‍ර දැනුම් දීමකින් තොරව ප්‍රතික්ෂේප කරනු ලැබේ. අදාළ ඉල්ලුම් පත්‍රයේ පිටපතක් ළඟ තබා ගැනීම අයදුම්කරුවන්ට ප්‍රයෝජනවත් වනු ඇත.

09. සාවද්‍ය තොරතුරු සැපයීම.

ඔබ විසින් එවන ලද අයදුම්පත්‍රයේ සඳහන් කර ඇත්තාවූ යම් තොරතුරක් අසත්‍ය හෝ වැරදි බවට බඳවා ගැනීමට පෙර අනාවරණය වුවහොත් ඔබගේ අපේක්ෂකත්වය අවලංගු කරනු ලැබේ.

10. පුරප්පාඩු සියල්ල සම්පූර්ණ කිරීම සම්බන්ධ අවසාන තීරණය රාජ්‍ය සේවා කොමිෂන් සභාවේ සෞඛ්‍ය සේවා කමිටුව සතු ය. (රාජ්‍ය සේවා කොමිෂන් සභාවේ සෞඛ්‍ය සේවා කමිටුවේ නියෝගය පරිදි)

ලේකම්
සෞඛ්‍ය හා ජනමාධ්‍ය අමාත්‍යාංශය.

2026 ජනවාරි මස 02 දින.